

Pagna ewlenija>Tehid ta' azzjoni legali>Sistemi legali - tal-UE u nazzjonali>Qrati ordinarji nazzjonali

Jekk jogħġbok innota li l-verżjoni bil-lingwa oriġinali ta' din il-paġna [fr](#) għiet emendata reċentement. Il-verżjoni tal-lingwa li qed tara bħalissa attwalment qed tiġi ppreparata mit-tradutturi tagħna.

il-Franċiż

Swipe to change

Qrati ordinarji nazzjonali

Lussemburgu

F'din is-sezzjoni ssibu deskrizzjoni qasira tal-organizzazzjoni tal-qrati ordinarji fil-Lussemburgu.

Ma hemm l-ebda traduzzjoni uffiċjali tal-verżjoni tal-lingwa li qed tara.

Hawnhekk tista' tara verżjoni tradotta awtomatikament ta' dan il-kontenut. Jekk jogħġbok innota li din hi pprovdata biss għal finijiet kumentwali. Is-sid ta' din il-paġna ma jaċċetta ebda responsabbiltà jew obligazzjoni fir-rigward tal-kwalità ta' dan it-test tradott b'mod awtomatiku.

-----il-Malti-----il-Bulgarul-Ispanjoliċ-Ċekid-Daniżil-Ġermaniżil-Estonjanil-Griegli-Ingriżil-Kroatit-Taljanil-Latvjanil-Litwanil-

Ungeriżil-Olandiżil-Pollakkil-Portugiżir-Rumenis-Slovakkis-Slovenil-Finlandiżil-Isvediż

Il-qrati ordinarji - introduzzjoni

Il-Qrati u t-tribunali huma mogħtija s-setgħa ġudizzjarja mill-Kostituzzjoni u japplikaw biss il-liġijiet u r-regolamenti ġenerali u lokali li jkunu konformi mal-liġijiet.

Il-qrati ġudizzjarji**Il-Qorti Superjuri tal-Ġustizzja**Fil-quċċata tal-ġerarkija tal-qrati ġudizzjarji hemm il-qorti superjuri tal-ġustizzja li tinkludi **Qorti tal-Kassazzjoni** u **Qorti tal-Appell**, kif ukoll **Uffiċċju tal-Prosekutur Ġenerali**.Quddiem **il-Qorti tal-Kassazzjoni**, li għandha awla b'ħames imħallfin, jitressqu prinċipalment: **il-kawzi għall-annullament jew ritrattazzjoni** tas-sentenzi mogħtija mill-awli differenti tal-Qorti tal-appell u s-sentenzi mogħtija fl-aħħar istanza. L-assistenza legali hija obligatorja.**Il-Qorti tal-Appell** hija magħmula minn għaxar awli ppreseduti minn 3 ġudikanti. Hija tisma' kwistjonijiet ċivili, kummerċjali, kriminali u korrettivi, kif ukoll kwistjonijiet mismugħa mit-tribunali tax-xogħol fiż-żewġ distretti ġudizzjarji tal-pajjiż. L-assistenza legali hija obligatorja, flief fil-kwistjonijiet kriminali u l-miżuri provviżorji (référé). L-awla kriminali tal-qorti tal-appell tisma' l-appelli mis-sentenzi tal-awla kriminali tat-Tribunal tad-Distrett. Din l-awla hija ppreseduta minn ħames ġudikanti.**It-Tribunali tad-Distrett**Il-pajjiż huwa maqsum f'**żewġ distretti ġudizzjarji** u kull wieħed minnhom għandu Tribunal tad-Distrett, wieħed ġewwa l-Lussemburgu u l-ieħor f'Diekirch.Iż-żewġ Tribunali tad-Distrett huma maqsuma f'sezzjonijiet ippreseduti minn tliet imħallfin; fi hdan kull Tribunal tad-Distrett hemm **l-uffiċċju tal-Prosekuzzjoni** magħmul minn Prokuratur tal-Istat u sostituti. Il- **maġistrati inkwirenti (juges d'instructions)** fi hdan kull Tribunal tad-Distrett huma kompetenti biex imexxu l-inkjesta maġisterjali u, jekk ikun hemm bżonn, il-kwistjonijiet korrettivi.Fi kwistjonijiet ċivili u kriminali, it-Tribunal tad-Distrett għandu **ġuriżdizzjoni residwa** u jisma' l-kwistjonijiet kollha li ma jaqgħux taht il-ġuriżdizzjoni espressa ta' qrati oħra minhabba n-natura jew il-valur tat-talba.It-Tribunal għandu **ġuriżdizzjoni razione valoris** għat-talbiet b'valur oġġla minn EUR 10 000.Huwa għandu **ġuriżdizzjoni esklussiva** biex jisma' kwistjonijiet li, minhabba n-natura tagħhom, jiġu assenjati lilu espressament mil-liġi. It-Tribunal jisma' esklużivament talbiet għall-eżekuzzjoni ta' sentenzi mogħtija minn tribunali barranin u tal-atti awtentikati mill-uffiċċjali pubbliċi barranin. It-Tribunali tad-Distrett għandhom ukoll ġuriżdizzjoni volontarja, jiġifieri fil-qasam tal-adozzjoni, it-tutela, l-emanċipazzjoni, eċċ.It-Tribunal tad-Distrett jisma' **l-appelli** mis-sentenzi mogħtija fil-prim'istanza mill-Kummissarji tal-Ġustizzja li għandhom l-awla tagħhom fi hdan id-distrett ġudizzjarju tat-Tribunal.

Il-kawzi quddiem it-Tribunal tad-Distrett jiġu introdotti prinċipalment permezz ta' rikors, li jiġi nnotifikat lill-konvenut mill-marixxall tal-qorti.

Il-presidenti tat-Tribunali tad-Distrett, jew il-maġistrati maħtura bħala sostituti, għandhom ġuriżdizzjoni fi proċeduri sommarji (référé) f'każijiet urġenti, f'materji ċivili u kummerċjali.

It-Tribunali tad-Distrett għandhom ġuriżdizzjoni kriminali bħala **Tribunali Korrettivi u Kriminali**. Għandhom ġuriżdizzjoni biex jitrattaw ir-reati kollha, jiġifieri l-kontravvenzjonijiet punibbli b'piena ta' priġunerija, kif ukoll il-fatti kkwalfikati bħala delitti mil-liġi, li jitressqu quddiemhom mit-taqsimma inkwirenti (Chambre du Conseil) jew mit-taqsimma inkwirenti tal-Qorti tal-Appell. L-akkużati jridu jidher quddiem il-Qorti personalment, flief f'każ ta' kontravvenzjoni punibbli biss b'ammenda; f'dak il-każ l-akkużati jistgħu jiġu rappreżentati minn avukat.

Bħala regola ġenerali, il-preżenza ta' avukat hija obligatorja quddiem it-Tribunal tad-Distrett, flief fl-eċċezzjonijiet stabbiliti bil-liġi, bħal pereżempju fil-qasam kummerċjali u proċeduri sommarji fejn il-partijiet jistgħu jressqu t-talbiet tagħhom huma stess.

Il-Kummissarji tal-ĠustizzjaHemm **3 Kummissarji tal-Ġustizzja**, wieħed il-Lussemburgu, wieħed Esch-sur-Alzette (distrett ġudizzjarju tal-Lussemburgu) u l-ieħor f'Diekirch (distrett ġudizzjarju ta' Diekirch).**Fl-oqsma ċivili u kummerċjali**, il-Kummissarju tal-Ġustizzja jisma' l-kwistjonijiet kollha li fuqhom għandu ġuriżdizzjoni bis-saħħa tal-kodiċi l-ġdid tal-proċedura ċivili jew permezz ta' dispożizzjonijiet ġuridiki oħra; għandu **ġuriżdizzjoni tal-aħħar istanza** sa valur massimu ta' EUR 2 000, u **ġuriżdizzjoni soġġetta għal appell** sa valur massimu ta' EUR 10 000.

Il-Kummissarju jisma' ċerti materji bħal pereżempju mandati ta' sekwestru minhabba xogħlijiet mhux imħallsa, pensjonijiet u dħul ieħor, kif ukoll jiddeċiedi kif ser jitqassmu l-flus maqbuda permezz tal-mandat ikun xi jkun l-ammont tad-djun.

Bħala regola ġenerali, it-talba ssir quddiem il-Kummissarji tal-Ġustizzja permezz ta' rikors ġuramentat imsejjaħ citazzjoni innotifikat bil-marixxall. Numru ta' talbiet jitressqu billi jiddaħħal rikors fir-reġistru tal-qorti. Quddiem il-Kummissarju tal-Ġustizzja, il-partijiet jistgħu jidher waħedhom jew permezz ta' rappreżentant. Dan ir-rappreżentant jista' jkun avukat, il-konjuġi, il-ġenturi jew qrabatu mid-demem, il-ġenturi jew qrabha biż-żwieġ sat-tielet grad inkluż, kif ukoll persuni li taħdem personalment u esklużivament fis-servizz ta' parti minnhom jew fl-intrapriża tagħhom.

Fil-qasam kriminali, il-Kummissarju tal-Ġustizzja jaqdi l-**funzjonijiet ta' tribunal tal-pulizija**. Bħala tribunal tal-Pulizija huwa jittratta l-kontravvenzjonijiet jew il-ksur tal-liġi punibbli b'ammenda ta' bejn EUR 25 sa 250, kif ukoll il-ksur, ikkwalifikati b'delitti mil-liġi, illi t-taqsima inkwirenti tressaq quddiem it-tribunal tal-Pulizija.

Huwa jittratta wkoll il-ksur punibbli b'pieni oġhla mill-pieni li jaqgħu taħt il-ġurisdizzjoni tat-Tribunal tal-pulizija. Is-sentenzi mogħtija mit-tribunali tal-Pulizija dejjem jistgħu jġu attakkati fl-appell. L-**appell** irid isir fi żmien 40 ġurnata mid-data tal-għotja tas-sentenza, jew f'każ ta' kontumacċja, mid-data li fiha s-sentenza tiġi nnotifikata lill-persuna jew tintbagħat fl-indirizz tagħha. L-appell jitressaq quddiem it-Tribunal Kriminali (Tribunal Correctionnel).

Kull Kummissarju tal-Ġustizzja għandu ġurisdizzjoni fuq kwistjonijiet tax-xogħol, tilwim marbut ma' kuntratti tax-xogħol u l-kuntratti tal-apprentisti. L-appell jitressaq quddiem il-Qorti Superjuri tal-Ġustizzja.

Il-bażijiet tad-dejta ġuridika

L-aċċess għall-bażi tad-dejta huwa mingħajr ħlas?

Iva, l-aċċess għall-bażi tad-dejta huwa **mingħajr ħlas**.

Deskrizzjoni qasira tal-kontenut

Ara s-sit elettroniku tal-[Qrati ġudizzjarji](#).

Ara s-sit elettroniku tal-[Qrati ġudizzjarji](#).

Ħoloq relatati

[Ministeru tal-Ġustizzja](#)

L-aħħar aġġornament: 20/12/2018

Il-verzjoni bil-lingwa nazzjonali hija gestita mill-Istat Membru rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-oriġinal mill-awtorità nazzjonali kompetenti li jkun għadu ma jidherx fit-traduzzjonijiet. Il-Kummissjoni Ewropea ma taċċetta responsabbiltà jew kwalunkwe tip ta' tort fir-rigward ta' kull informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.